

គណបក្សប្រជាជនកម្ពុជា



ឯកសារ

បំពាក់បំប៉នការងារចាត់តាំង

ក្នុងគណបក្ស

ក្រសួង ស្ថាប័ន

ចងក្រងផ្សព្វផ្សាយដោយ

គណៈចាត់តាំងនៃគណៈកម្មាធិការកណ្តាល ឆ្នាំ ២០២៦

ផ្សព្វផ្សាយផ្ទៃក្នុង



ឯករាជ្យ សន្តិភាព សេរីភាព ប្រជាធិបតេយ្យ
 អព្យាក្រឹត និងវឌ្ឍនភាពសង្គម
 ថ្ងៃចន្ទ ៨កើត ខែមាឃ ឆ្នាំម្សាញ់ សប្តស័ក ព.ស.២៥៦៩
 រាជធានីភ្នំពេញ ថ្ងៃទី ២៦ ខែមករា ឆ្នាំ ២០២៦

ឯកសារ
បំពាក់ប័ណ្ណការងារចាត់តាំងគណបក្សក្រសួង ស្ថាប័ន



**ផ្នែកទី ១: គោលការណ៍ការងារចាត់តាំងកសាងគណបក្ស
 និងតួនាទី ភារកិច្ចការងារចាត់តាំងគណបក្សក្រសួង ស្ថាប័ន**

I- គោលការណ៍ការងារចាត់តាំងកសាងគណបក្ស

១- មាត្រាទី ៤ ជំពូក II នៃលក្ខន្តិកៈគណបក្ស អំពីគោលការណ៍កសាងគណបក្ស ចំណុច ៤ ចែងថា : “គណបក្ស
 ដឹកនាំខាងនយោបាយ សតិអារម្មណ៍ និងចាត់តាំង”

- ដឹកនាំខាងនយោបាយ គឺគណបក្សដាក់ចេញនូវកម្មវិធីនយោបាយ គោលការណ៍ និងគោលនយោបាយ
 នានា សម្រាប់ការអភិវឌ្ឍន៍ប្រទេស ។

- ដឹកនាំខាងសតិអារម្មណ៍ គឺគណបក្សធ្វើការយោសាសនា អប់រំ ផ្សព្វផ្សាយ ដើម្បីប្រមូលកម្លាំងសមាជិកគណបក្ស
 និងមហាជន ប្រជាជនចូលរួមគាំទ្រ និងអនុវត្តកម្មវិធីនយោបាយ គោលការណ៍ និងគោលនយោបាយនានារបស់
 គណបក្សឱ្យសម្រេចបានជោគជ័យ ។

- ដឹកនាំខាងចាត់តាំង គឺគណបក្សរៀបចំអង្គការចាត់តាំងគណបក្សគ្រប់ថ្នាក់ គ្រប់គ្រងកសាងពង្រឹងពង្រីក
 សមាជិកគណបក្ស រៀបចំមន្ត្រីដែលមានសមត្ថភាព ប្រកបដោយគុណធម៌ ចូលរួមបំពេញភារកិច្ចក្នុងអង្គការ
 ដឹកនាំរបស់គណបក្សគ្រប់ថ្នាក់ និងពិនិត្យវាយតម្លៃ ឧទ្ទេសនាមមន្ត្រីគណបក្សចូលកាន់តំណែងនានាក្នុងស្ថាប័ន
 រដ្ឋ និងអាជ្ញាធរគ្រប់លំដាប់ថ្នាក់ ។

២- មាត្រាទី ១០ ជំពូក IV នៃលក្ខន្តិកៈគណបក្ស ចែងអំពីខ្លឹមសារជាមូលដ្ឋាននៃគោលការណ៍ចាត់តាំងរបស់
 គណបក្សគឺ :

មួយ : អង្គការដឹកនាំរបស់គណៈកម្មាធិការគណបក្សគ្រប់ថ្នាក់ គឺត្រូវបានមហាសន្និបាតបោះឆ្នោតជ្រើសតាំង
 ឡើង ហើយថ្នាក់លើមួយថ្នាក់យល់ព្រមទទួលស្គាល់ ។ ក្នុងករណីដែលពុំអាចបើកមហាសន្និបាតបានទើបថ្នាក់លើ
 ចង្អុលតែងតាំងគណៈកម្មាធិការនៃគណបក្សបណ្តោះអាសន្ន ។

ពីរ : សមូហភាពដឹកនាំ ម្នាក់ៗទទួលខុសត្រូវ ។

បី : នៅពេលពិភាក្សារាល់ការងារ ត្រូវគោរពមតិប្រជាធិបតេយ្យពិតប្រាកដ ក្រោយពេលអនុម័ត ភាគតិចត្រូវ
 គោរពភាគច្រើន ។

បួន : សមាជិកម្នាក់ៗត្រូវគោរពអង្គការចាត់តាំង ថ្នាក់ក្រោមត្រូវគោរពថ្នាក់លើ ។ គណបក្សទាំងមូលត្រូវ
 គោរពមហាសន្និបាតតំណាងទូទាំងប្រទេសរបស់គណបក្ស និងគណៈកម្មាធិការកណ្តាលនៃគណបក្ស ។

ប្រាំ : អង្គការចាត់តាំងរបស់គណបក្សគ្រប់ថ្នាក់ ត្រូវខិតខំចាត់តាំងអនុវត្តដោយច្នៃប្រឌិត នូវកម្មវិធីនយោបាយ របស់គណបក្សស្របតាមសភាពការណ៍ជាក់ស្តែងនៃមូលដ្ឋានរបស់ខ្លួន ។ ពេលមានការងារសំខាន់ៗ ត្រូវសុំយោបល់ ពីថ្នាក់លើ ។

៣- មាត្រាទី ១១ ជំពូក IV នៃលក្ខន្តិៈគណបក្សចែងថា :

អង្គការចាត់តាំងរបស់គណបក្ស ត្រូវបានចាត់តាំងឡើងនៅតាមស្ថាប័ននានា ។ ខ្សែរយៈចាត់តាំងរបស់គណបក្ស រួមមាន ៤ ថ្នាក់គឺ :

- ថ្នាក់កណ្តាល
- ថ្នាក់រាជធានី ខេត្ត ក្រសួង ស្ថាប័ន
- ថ្នាក់ ក្រុង ស្រុក ខណ្ឌ
- ថ្នាក់មូលដ្ឋាន

៤- ការកសាងគណបក្សខាងចាត់តាំង គឺធ្វើឱ្យគណបក្សកាន់តែរឹងមាំ និងមានកម្លាំងប្រយុទ្ធខ្លាំង ដើម្បី បំពេញបេសកកម្មបម្រើប្រទេសជាតិ និងប្រជាជនដោយជោគជ័យ ។ ត្រូវកសាងពង្រឹងអង្គការចាត់តាំងគណបក្ស គ្រប់ថ្នាក់ គ្រប់ផ្នែក ឱ្យមានភាពរឹងមាំ ជឿជាក់ពិតប្រាកដ មានឆន្ទៈមុះមុតក្នុងការបំពេញភារកិច្ច គោរពអង្គការវិន័យ របស់គណបក្ស និងច្បាប់រដ្ឋ មានសាមគ្គីភាពឯកភាពផ្ទៃក្នុងរឹងមាំ និងផ្សារភ្ជាប់ជិតស្និទ្ធជាមួយសមាជិកគណបក្ស និងមហាជន ប្រជាជន ។ កសាងជួរមន្ត្រីគណបក្សដែលមានគោលជំហររឹងមាំ មានគុណធម៌ សីលធម៌ស្អាតស្អំ មានសុខភាព និងសមត្ថភាពអាចដឹកនាំចាត់តាំងអនុវត្តដោយជោគជ័យនូវទិសដៅ ភារកិច្ច គោលការណ៍ និងសេចក្តី សម្រេចនានារបស់គណបក្ស ។ កសាងពង្រឹងពង្រីកសមាជិក និងកម្លាំងគាំទ្រគណបក្សច្រើនកុះករ ចូលរួមគាំទ្រ និងអនុវត្តឱ្យបានសម្រេចជោគជ័យនូវកម្មវិធីនយោបាយរបស់គណបក្ស ។

អង្គការចាត់តាំង និងមន្ត្រីគណបក្សនៅគ្រប់ថ្នាក់ត្រូវអនុវត្តឱ្យបានត្រឹមត្រូវនូវរាល់គោលការណ៍ការងារ ចាត់តាំងកសាងគណបក្ស ដើម្បីធានាពង្រឹងតួនាទីដឹកនាំរបស់គណបក្ស ពង្រឹងសាមគ្គីភាពឯកភាពផ្ទៃក្នុង និង ពង្រឹងជំនឿគាំទ្រចំពោះគណបក្ស ។

II- តួនាទី ភារកិច្ច ការងារចាត់តាំងរបស់គណៈកម្មាធិការគណបក្សក្រសួង ស្ថាប័ន

គណៈអចិន្ត្រៃយ៍នៃគណៈកម្មាធិការកណ្តាលបានណែនាំជាគោលការណ៍ និងប្រគល់សិទ្ធិឱ្យគណៈកម្មាធិការ គណបក្សក្រសួង ស្ថាប័ន ធ្វើការបែងចែកភារកិច្ចជូនមន្ត្រីនៅក្នុងជួរគណៈអចិន្ត្រៃយ៍គណៈកម្មាធិការគណបក្ស ១រូប ទទួលបន្ទុកការងារចាត់តាំង និងមានជំនួយការមួយចំនួន ឬអាចសម្រេចបង្កើតគណៈចាត់តាំងនៃគណៈកម្មាធិការ គណបក្សក្រសួង ស្ថាប័ន បាន ។

មន្ត្រីទទួលបន្ទុកការងារចាត់តាំង(ឬប្រធានគណៈចាត់តាំង)នៃគណៈកម្មាធិការគណបក្សក្រសួង ស្ថាប័ន មាន តួនាទីជាជំនួយការរបស់គណៈកម្មាធិការគណបក្សក្រសួង ស្ថាប័ន ក្នុងការស្រាវជ្រាវ លើកឡើងនូវទិសដៅ វិធានការ ដឹកនាំ ណែនាំ ចាត់តាំងអនុវត្តគោលការណ៍ការងារចាត់តាំងកសាងគណបក្ស និងការងារពង្រឹងអង្គការចាត់តាំង គណបក្ស ការងារពង្រឹងជួរមន្ត្រី និងសមាជិកគណបក្សចំណុះគណៈកម្មាធិការគណបក្សក្រសួង ស្ថាប័ន ស្របតាម គោលការណ៍ណែនាំរបស់គណបក្ស ។

ភារកិច្ចការងារចាត់តាំងរបស់គណៈកម្មាធិការគណបក្សក្រសួង ស្ថាប័ន រួមមាន៖

១- សិក្សាស្រាវជ្រាវ ស្វែងយល់អំពីលក្ខន្តិកៈ និងបទបញ្ជាផ្ទៃក្នុងគណបក្ស គោលការណ៍ គោលនយោបាយ និងទិសដៅ វិធានការការងារចាត់តាំងកសាងគណបក្ស ដើម្បីលើកយោបល់ជូនគណៈអចិន្ត្រៃយ៍ និងគណៈកម្មាធិការគណបក្សក្រសួង ស្ថាប័ន សម្រេចដាក់ចេញនូវគោលការណ៍ណែនាំអនុវត្ត ស្របតាមសភាពការណ៍ជាក់ស្តែងនៃក្រសួង ស្ថាប័ន ដែលរួមមាន ៖

- អំពីតួនាទី ភារកិច្ច សិទ្ធិ រចនាសម្ព័ន្ធ អង្គការចាត់តាំង និងរបៀបរបបធ្វើការ របស់អង្គការចាត់តាំងគណបក្សចំណុះ និងអង្គភាពជំនួយការរបស់គណៈកម្មាធិការគណបក្សក្រសួង ស្ថាប័ន
- អំពីផែនការ ទិសដៅ វិធានការរៀបចំ និងពង្រឹងអង្គការចាត់តាំងគណបក្សចំណុះ
- អំពីការងារពង្រឹងលើកកម្ពស់គុណភាព សមត្ថភាពជួយមន្ត្រីដឹកនាំនៃគណៈកម្មាធិការគណបក្សក្រសួង ស្ថាប័ន គណៈកម្មាធិការគណបក្សមូលដ្ឋាន និងសាខាគណបក្ស
- អំពីលក្ខណសម្បត្តិមន្ត្រីគណបក្ស និងនីតិវិធីក្នុងការពិនិត្យវាយតម្លៃដើម្បីស្ថាបនាជាបេក្ខភាពសម្រាប់ស្នើតែងតាំងតំណែងក្នុងរចនាសម្ព័ន្ធរបស់ក្រសួង ស្ថាប័ន និងការរៀបចំមន្ត្រីគណបក្សគ្រប់ថ្នាក់ចំណុះ
- អំពីផែនការ ទិសដៅ វិធានការគ្រប់គ្រង ពង្រឹងសមាជិកគណបក្ស និងបញ្ចូលសមាជិកថ្មី
- អំពីផែនការ សកម្មភាពការងារចូលរួមកសាងពង្រឹងមូលដ្ឋាន ។

២- ពិនិត្យសំណើរបស់អង្គការចាត់តាំងគណបក្សចំណុះ ដើម្បីវាយការណ៍ជូនគណៈអចិន្ត្រៃយ៍ និងគណៈកម្មាធិការគណបក្សក្រសួង ស្ថាប័ន ពិនិត្យសម្រេច អំពីការរៀបចំអង្គការចាត់តាំងគណបក្ស មន្ត្រីគណបក្ស និងបញ្ចូលសមាជិកគណបក្សក្នុងករណីពិសេស ស្របតាមគោលការណ៍របស់គណបក្ស ។

៣- អនុវត្តភារកិច្ចជំនាញការងារចាត់តាំងកសាងគណបក្ស ៖

- ផ្សព្វផ្សាយ ណែនាំ បំពាក់បំប៉នការងារជំនាញដល់មន្ត្រីគណបក្សគ្រប់ថ្នាក់ចំណុះ និងតាមដានត្រួតពិនិត្យការអនុវត្តគោលការណ៍ការងារចាត់តាំងកសាងគណបក្ស
- គ្រប់គ្រងស្ថិតិអង្គការចាត់តាំងគណបក្ស មន្ត្រី និងសមាជិកគណបក្សចំណុះ
- គ្រប់គ្រងបញ្ជីរាយនាម ជីវប្រវត្តិ និងសំណុំឯកសារផ្ទាល់ខ្លួនរបស់មន្ត្រីគណបក្សដែលស្ថិតក្នុងសមត្ថកិច្ចគ្រប់គ្រងរបស់គណៈកម្មាធិការគណបក្សក្រសួង ស្ថាប័ន
- គ្រប់គ្រងបញ្ជីរាយនាម និងជីវប្រវត្តិសមាជិកចូលគណបក្សក្នុងករណីពិសេស
- រៀបចំចងក្រងបញ្ជីរាយនាមមន្ត្រីគណបក្ស ដែលជាថ្នាក់ដឹកនាំនៃអគ្គនាយកដ្ឋាន នាយកដ្ឋាន ផ្នែក និងអង្គភាពចំណុះក្រសួង ស្ថាប័ន និងមន្ទីរអង្គភាពជំនាញក្រោមឱវាទនៅថ្នាក់ក្រោមជាតិ
- រៀបចំចងក្រងឯកសារការងារចាត់តាំងកសាងគណបក្ស និងការគ្រប់គ្រងមន្ត្រីគណបក្ស សមាជិកគណបក្សតាមប្រព័ន្ធព័ត៌មានវិទ្យា ។

៤- សហការជាមួយគណៈកម្មាធិការត្រួតពិនិត្យនៃគណៈកម្មាធិការគណបក្សក្រសួង ស្ថាប័ន ក្នុងការត្រួតពិនិត្យណែនាំពង្រឹងអង្គការចាត់តាំងគណបក្សចំណុះ និងអប់រំណែនាំដល់មន្ត្រីគណបក្សដែលបានប្រព្រឹត្តកំហុសឆ្គង មិនស្របតាមគោលការណ៍របស់គណបក្ស ។

៥- សហការជាមួយថ្នាក់ដឹកនាំទទួលបន្ទុកការងារយោសនាអប់រំ (ឬប្រធានគណៈយោសនាអប់រំ)នៃគណៈកម្មាធិការគណបក្សក្រសួង ស្ថាប័ន និងផ្នែកពាក់ព័ន្ធ ក្នុងការជ្រើសរើសមន្ត្រីគណបក្សចូលរួមវគ្គអប់រំនយោបាយ និងវគ្គជំនាញផ្សេងៗទៀតរបស់គណបក្ស ។

៦- អនុវត្តការកិច្ចពាក់ព័ន្ធផ្សេងទៀត ដែលគណៈអចិន្ត្រៃយ៍ និងគណៈកម្មាធិការគណបក្សក្រសួង ស្ថាប័ន ប្រគល់ឱ្យ ។

គណៈអចិន្ត្រៃយ៍គណៈកម្មាធិការកណ្តាល បានសម្រេចបង្កើតគណៈកម្មការគ្រប់គ្រងសមាជិកគណបក្សជា កងយោធពលខេមរភូមិន្ទ មន្ត្រីនៅក្នុងអង្គការតុលាការ គណៈកម្មាធិការជាតិអូឡាំពិកកម្ពុជា និងកាកបាទក្រហម កម្ពុជា ចំណុះផ្ទាល់ក្រោមការដឹកនាំរបស់គណៈអចិន្ត្រៃយ៍គណៈកម្មាធិការកណ្តាល រួមមាន :

- គណៈកម្មការ ក.២៦
- គណៈកម្មការ ក.១៨
- គណៈកម្មការ ក.៧១
- គណៈកម្មការ ក.៩៤
- គណៈកម្មការ ក.៧៩

គណៈកម្មការគ្រប់គ្រងសមាជិកគណបក្ស មានក្រុមជំនួយការដើម្បីជួយរៀបចំទម្រង់បែបបទ លិខិតស្នាម បញ្ជី គ្រប់គ្រងសមាជិកគណបក្ស ។ គណៈកម្មការគ្រប់គ្រងសមាជិកគណបក្សអាចរៀបចំផ្នែកជំនួយការការងារជំនាញ តាមការចាំបាច់ ។

ក្រុមសមាជិកគណបក្សចំណុះគណៈកម្មការគ្រប់គ្រងសមាជិកគណបក្ស ត្រូវបានរៀបចំឱ្យចូលរួមជីវភាព គណបក្សនៅក្នុងអង្គការចាត់តាំងគណបក្សមូលដ្ឋាននានា ស្របតាមលក្ខន្តិកៈគណបក្ស ។

គណៈកម្មាធិការគណបក្ស គ.២៧ ក៏បានសម្រេចបង្កើតគណៈកម្មការគ្រប់គ្រងសមាជិកគណបក្សជាកងកម្លាំង នគរបាលជាតិនៃបណ្តាអគ្គនាយកដ្ឋាន ចំណុះផ្ទាល់ក្រោមការដឹកនាំរបស់គណៈកម្មាធិការគណបក្ស គ.២៧ ។

ចំពោះក្រសួង ស្ថាប័ន ដែលមានសមាជិកគណបក្សជាកងយោធពលខេមរភូមិន្ទ និងនគរបាលជាតិនៅក្នុង អង្គភាព ឬផ្នែកចំណុះក្រសួង ស្ថាប័ន ក៏ត្រូវរៀបចំបង្កើតជាគណៈកម្មការគ្រប់គ្រងសមាជិកគណបក្សចំណុះ គណៈកម្មាធិការគណបក្សក្រសួង ស្ថាប័ន ។

II- គណៈកម្មាធិការគណបក្សមូលដ្ឋានចំណុះគណបក្សក្រសួង ស្ថាប័ន

១- គោលការណ៍អំពីអង្គការមូលដ្ឋានរបស់គណបក្ស

- អង្គការមូលដ្ឋានរបស់គណបក្ស គឺជាអង្គការចាត់តាំងគណបក្ស ដែលត្រូវបង្កើតឡើងនៅមូលដ្ឋាន ជា គណៈកម្មាធិការគណបក្ស ឬសាខាគណបក្ស និងរួមទាំងអនុសាខា និងក្រុមបក្សចំណុះ ។

- នៅមូលដ្ឋានដែលមានសមាជិកគណបក្សពី ៣នាក់ ឡើងទៅ អាចបង្កើតសាខាគណបក្ស ។ សាខាគណបក្ស ដែលមានសមាជិកដល់ ៧នាក់ ត្រូវជ្រើសតាំងប្រធាន ហើយអាចជ្រើសតាំងបន្ថែមអនុប្រធាន ។ សាខាគណបក្ស ដែលមានសមាជិកច្រើន ត្រូវជ្រើសតាំងគណៈកម្មាធិការសាខាគណបក្ស ។ គណៈកម្មាធិការសាខាគណបក្សជា អង្គការដឹកនាំរបស់សាខា ដែលត្រូវមានចំនួន ១១រូបចុះ និងមិនលើស ១ភាគ៣ នៃចំនួនសរុបសមាជិកគណបក្ស ក្នុងសាខា ។

នៅមូលដ្ឋានដែលមានសមាជិកគណបក្សចាប់ពី ៥០ នាក់ឡើងទៅ អាចបង្កើតគណៈកម្មាធិការគណបក្ស មូលដ្ឋាន ។

- គណៈកម្មាធិការគណបក្សមូលដ្ឋានជាអង្គការចាត់តាំងមូលដ្ឋានរបស់គណបក្ស ដែលត្រូវបានបង្កើតឡើង នៅតាមឃុំ សង្កាត់ គ្រឹះស្ថានសិក្សា មន្ទីរពេទ្យ អង្គភាពផលិតកម្ម អាជីវកម្ម សិប្បកម្ម រោងចក្រ សហគ្រាស អង្គការ សង្គមនានា មន្ទីរអង្គភាពជុំវិញរាជធានី ខេត្ត អគ្គនាយកដ្ឋាននិងថ្នាក់ប្រហាក់ប្រហែលចំណុះក្រសួង ស្ថាប័ន ។

គណៈកម្មាធិការគណបក្សក្រសួង ស្ថាប័ន ដែលមានសមាជិកគណៈកម្មាធិការកណ្តាល ចំនួន ៣រូបចុះ ត្រូវរៀបចំបែងចែកភារកិច្ចជូនសមាជិកគណៈកម្មាធិការកណ្តាលទាំងអស់ក្នុងជួរគណៈអចិន្ត្រៃយ៍គណៈកម្មាធិការ គណបក្ស ។ បើមានចំនួនសមាជិកគណៈកម្មាធិការកណ្តាលច្រើនជាង គឺត្រូវរៀបចំបន្ថែមសមាជិកគណៈកម្មាធិការ កណ្តាលទាំងអស់ជាសមាជិកគណៈកម្មាធិការគណបក្ស ។

សមាជិកគណៈកម្មាធិការគណបក្សដែលបានទទួលអាណត្តិជាសមាជិកព្រឹទ្ធសភា ឬតំណាងរាស្ត្រ និងបាន បញ្ចប់ភារកិច្ចការងារពីក្រសួង ស្ថាប័ន ត្រូវបានគណៈអចិន្ត្រៃយ៍នៃគណៈកម្មាធិការកណ្តាលឧទ្ទេសនាមឱ្យចូលរួម ជីវភាពគណបក្សជាមួយគណៈកម្មាធិការគណបក្សរាជធានី ខេត្ត នៃមណ្ឌលបោះឆ្នោតរបស់ខ្លួនរហូតដល់ចប់ អាណត្តិ ។ គណៈកម្មាធិការគណបក្សអគ្គលេខាធិការដ្ឋានព្រឹទ្ធសភា និងគណៈកម្មាធិការគណបក្សអគ្គ លេខាធិការដ្ឋានរដ្ឋសភា មានភារកិច្ចសហការជាមួយគណៈចាត់តាំងនៃគណៈកម្មាធិការកណ្តាល ក្នុងការធ្វើបញ្ជី សមាជិកព្រឹទ្ធសភា និងតំណាងរាស្ត្រ និងការផ្ទេរជីវភាពគណបក្សក្រោយពេលចប់អាណត្តិ ។

សមាជិកគណៈកម្មាធិការកណ្តាលដែលត្រូវបានឈប់សម្រាកពីការងារ ត្រូវបានគណៈអចិន្ត្រៃយ៍នៃគណៈ កម្មាធិការកណ្តាលឧទ្ទេសនាមជូនគណៈកម្មាធិការគណបក្សរាជធានី ខេត្ត ដើម្បីរៀបចំឱ្យចូលរួមជីវភាពគណបក្ស ជាមួយគណៈកម្មាធិការគណបក្សរាជធានី ខេត្ត ឬគណៈកម្មាធិការគណបក្សក្រុង ស្រុក ខណ្ឌ ដែលសាមីខ្លួនរស់នៅ ។

៣- អង្គភាពជំនួយការគណបក្ស

អង្គភាពជំនួយការរបស់គណៈកម្មាធិការគណបក្សក្រសួង ស្ថាប័ន រួមមាន៖

- គណៈកម្មាធិការត្រួតពិនិត្យ (មានប្រធាន អនុប្រធាន ១រូប និងសមាជិក ៣រូប)
- គណៈកម្មាធិការហិរញ្ញវត្ថុ (មានប្រធាន អនុប្រធាន ១រូប និងសមាជិកមួយចំនួន)
- យុវជនគណបក្សថ្នាក់ក្រសួង ស្ថាប័ន ។

ទន្ទឹមនេះ គណៈកម្មាធិការគណបក្សក្រសួង ស្ថាប័ន ត្រូវបែកចែកភារកិច្ចជូនសមាជិកគណៈកម្មាធិការគណបក្ស ទទួលបន្ទុកចង្កោមការងារ ឬផ្នែកការងារនីមួយៗរបស់គណបក្ស និងទទួលបន្ទុកដឹកនាំកសាងពង្រឹងអង្គការចាត់ តាំងគណបក្ស និងបណ្តាផ្នែកចំណុះ ។ គណៈកម្មាធិការគណបក្សក្រសួង ស្ថាប័ន អាចសម្រេចបង្កើតមន្ទីរ ឬ លេខាធិការដ្ឋានគណបក្ស គណៈចាត់តាំង គណៈយោសាសនាអប់រំ គណៈចលនាមហាជន ឬតែងតាំងមន្ត្រីជំនួយការ តាមការចាំបាច់ ។

៤- គណៈកម្មការគ្រប់គ្រងសមាជិកគណបក្សថ្នាក់កណ្តាល

អនុវត្តគោលការណ៍ច្បាប់ស្តីពីគណបក្សនយោបាយ ជំពូកទី ៣ មាត្រា ១៥ ដែលបានចែងថា : “បុព្វជិត មន្ត្រី តុលាការ កងយោធពលខេមរភូមិន្ទ និងកងកម្លាំងនគរបាលជាតិ អាចចូលរួមជាសមាជិកគណបក្សនយោបាយនានា បាន តែមិនត្រូវធ្វើសកម្មភាពគាំទ្រ ឬប្រឆាំងគណបក្សនយោបាយណាមួយឡើយ ។ គណបក្សនយោបាយមិនត្រូវ រៀបចំរចនាសម្ព័ន្ធចាត់តាំងក្នុងស្ថាប័នសាសនា តុលាការ កងយោធពលខេមរភូមិន្ទ និងកងកម្លាំងនគរបាលជាតិទេ ។” និងច្បាប់ស្តីពីការបោះឆ្នោតជ្រើសតាំងតំណាងរាស្ត្រ ជំពូកទី៧ មាត្រា៨៣ ដែលបានចែងថា : “បន្ទាប់ពីម៉ោង ធ្វើការ ឬស្ថិតនៅក្រៅម៉ោងការងារ ឬមិនស្ថិតក្នុងពេលបំពេញការងារក្នុងសមត្ថភាពផ្លូវការ មន្ត្រីរាជការស៊ីវិល អាជ្ញាធរ ដែនដីគ្រប់លំដាប់ថ្នាក់ កងយោធពលខេមរភូមិន្ទ នគរបាលជាតិ និងមន្ត្រីតុលាការអាចចូលរួមក្នុងសកម្មភាពគាំទ្រ ចំពោះគណបក្សនយោបាយណាមួយ ឬបេក្ខជនណាម្នាក់ ប៉ុន្តែមិនត្រូវស្លៀកពាក់ឯកសណ្ឋាន មិនត្រូវមានអាវុធ ជាប់ខ្លួន និងមិនត្រូវធ្វើអ្វីដែលនាំឱ្យមានការគំរាមគំហែងឡើយ ។”

គណៈអចិន្ត្រៃយ៍គណៈកម្មាធិការកណ្តាល បានសម្រេចបង្កើតគណៈកម្មការគ្រប់គ្រងសមាជិកគណបក្សជា កងយោធពលខេមរភូមិន្ទ មន្ត្រីនៅក្នុងអង្គការតុលាការ គណៈកម្មាធិការជាតិអូឡាំពិកកម្ពុជា និងកាកបាទក្រហម កម្ពុជា ចំណុះផ្ទាល់ក្រោមការដឹកនាំរបស់គណៈអចិន្ត្រៃយ៍គណៈកម្មាធិការកណ្តាល រួមមាន :

- គណៈកម្មការ ក.២៦
- គណៈកម្មការ ក.១៨
- គណៈកម្មការ ក.៧១
- គណៈកម្មការ ក.៩៤
- គណៈកម្មការ ក.៧៩

គណៈកម្មការគ្រប់គ្រងសមាជិកគណបក្ស មានក្រុមជំនួយការដើម្បីជួយរៀបចំទម្រង់បែបបទ លិខិតស្នាម បញ្ជី គ្រប់គ្រងសមាជិកគណបក្ស ។ គណៈកម្មការគ្រប់គ្រងសមាជិកគណបក្សអាចរៀបចំផ្នែកជំនួយការការងារជំនាញ តាមការចាំបាច់ ។

ក្រុមសមាជិកគណបក្សចំណុះគណៈកម្មការគ្រប់គ្រងសមាជិកគណបក្ស ត្រូវបានរៀបចំឱ្យចូលរួមជីវភាព គណបក្សនៅក្នុងអង្គការចាត់តាំងគណបក្សមូលដ្ឋាននានា ស្របតាមលក្ខន្តិកៈគណបក្ស ។

គណៈកម្មាធិការគណបក្ស គ.២៧ ក៏បានសម្រេចបង្កើតគណៈកម្មការគ្រប់គ្រងសមាជិកគណបក្សជាកងកម្លាំង នគរបាលជាតិនៃបណ្តាអគ្គនាយកដ្ឋាន ចំណុះផ្ទាល់ក្រោមការដឹកនាំរបស់គណៈកម្មាធិការគណបក្ស គ.២៧ ។

ចំពោះក្រសួង ស្ថាប័ន ដែលមានសមាជិកគណបក្សជាកងយោធពលខេមរភូមិន្ទ និងនគរបាលជាតិនៅក្នុង អង្គភាព ឬផ្នែកចំណុះក្រសួង ស្ថាប័ន ក៏ត្រូវរៀបចំបង្កើតជាគណៈកម្មការគ្រប់គ្រងសមាជិកគណបក្សចំណុះ គណៈកម្មាធិការគណបក្សក្រសួង ស្ថាប័ន ។

II- គណៈកម្មាធិការគណបក្សមូលដ្ឋានចំណុះគណបក្សក្រសួង ស្ថាប័ន

១- គោលការណ៍អំពីអង្គការមូលដ្ឋានរបស់គណបក្ស

- អង្គការមូលដ្ឋានរបស់គណបក្ស គឺជាអង្គការចាត់តាំងគណបក្ស ដែលត្រូវបង្កើតឡើងនៅមូលដ្ឋាន ជា គណៈកម្មាធិការគណបក្ស ឬសាខាគណបក្ស និងរួមទាំងអនុសាខា និងក្រុមបក្សចំណុះ ។

- នៅមូលដ្ឋានដែលមានសមាជិកគណបក្សពី ៣នាក់ ឡើងទៅ អាចបង្កើតសាខាគណបក្ស ។ សាខាគណបក្ស ដែលមានសមាជិកដល់ ៧នាក់ ត្រូវជ្រើសតាំងប្រធាន ហើយអាចជ្រើសតាំងបន្ថែមអនុប្រធាន ។ សាខាគណបក្ស ដែលមានសមាជិកច្រើន ត្រូវជ្រើសតាំងគណៈកម្មាធិការសាខាគណបក្ស ។ គណៈកម្មាធិការសាខាគណបក្សជា អង្គការដឹកនាំរបស់សាខា ដែលត្រូវមានចំនួន ១១រូបចុះ និងមិនលើស ១ភាគ៣ នៃចំនួនសរុបសមាជិកគណបក្ស ក្នុងសាខា ។

នៅមូលដ្ឋានដែលមានសមាជិកគណបក្សចាប់ពី ៥០ នាក់ឡើងទៅ អាចបង្កើតគណៈកម្មាធិការគណបក្ស មូលដ្ឋាន ។

- គណៈកម្មាធិការគណបក្សមូលដ្ឋានជាអង្គការចាត់តាំងមូលដ្ឋានរបស់គណបក្ស ដែលត្រូវបានបង្កើតឡើង នៅតាមឃុំ សង្កាត់ គ្រឹះស្ថានសិក្សា មន្ទីរពេទ្យ អង្គភាពផលិតកម្ម អាជីវកម្ម សិប្បកម្ម រោងចក្រ សហគ្រាស អង្គការ សង្គមនានា មន្ទីរអង្គភាពជុំវិញរាជធានី ខេត្ត អគ្គនាយកដ្ឋាននិងថ្នាក់ប្រហាក់ប្រហែលចំណុះក្រសួង ស្ថាប័ន ។

គណៈកម្មាធិការគណបក្សមូលដ្ឋាន ត្រូវបានរៀបចំឱ្យមានសាខាគណបក្សចំណុះចំនួន ៣ ឡើងទៅ ។ ចំពោះសាខាគណបក្សចំណុះនៅមូលដ្ឋាន ឬផ្នែកណាដែលមានសមាជិកគណបក្សច្រើន ត្រូវបង្កើតអនុសាខា និងចងក្រងជាក្រុមបក្សចំណុះអនុសាខា ។

២- រចនាសម្ព័ន្ធចាត់តាំង

រចនាសម្ព័ន្ធគណៈកម្មាធិការគណបក្សមូលដ្ឋាន ត្រូវមានមន្ត្រីគណបក្សជាថ្នាក់ដឹកនាំសំខាន់ៗនៃអគ្គនាយកដ្ឋាន និងថ្នាក់ប្រហាក់ប្រហែល មន្ត្រីអង្គភាពជុំវិញរាជធានី ខេត្ត គ្រឹះស្ថាន អង្គភាពនៅមូលដ្ឋាន និងមន្ត្រីទទួលបន្ទុកការងារគណបក្ស (ប្រធានក្រុមការងាររបស់គណបក្ស ប្រធានសាខាគណបក្ស) ដែលរួមមានមន្ត្រីវ័យចាស់ វ័យក្មេង ស្រ្តី និងមានសមត្ថភាពដឹកនាំ មានសុខភាពល្អ មានលក្ខណសម្បត្តិល្អប្រពៃ មានទស្សនៈ គោលជំហរនយោបាយរឹងមាំ មានគុណធម៌ សីលធម៌ល្អ មានទំនាក់ទំនងល្អជាមួយមហាជន ប្រជាជន និងមានលទ្ធភាពរ៉ាប់រងការងារគណបក្ស ដែលបានប្រគល់ជូន ។

៣- បរិមាណ

បរិមាណសមាជិកគណៈកម្មាធិការគណបក្សមូលដ្ឋាន ត្រូវបានកំណត់ ៖

- មានចំនួន ២៧រូបចុះ ចំពោះគណៈកម្មាធិការគណបក្ស ដែលមានសាខាគណបក្សចំណុះចំនួន ១២ ឡើងទៅ
- មានចំនួន ២១រូបចុះ ចំពោះគណៈកម្មាធិការគណបក្ស ដែលមានសាខាគណបក្សចំណុះចំនួន១១ ចុះ ។

គណៈអចិន្ត្រៃយ៍គណៈកម្មាធិការគណបក្សមូលដ្ឋានមានចំនួនមិនលើស ១ភាគ៣ នៃចំនួនសមាជិកគណៈកម្មាធិការគណបក្សមូលដ្ឋានទាំងមូល ក្នុងនោះមានអនុប្រធានចំនួន ១រូប ឬ២រូប ។

III. គណៈកម្មាធិការគណបក្សប្រជាជនកម្ពុជានៅក្រៅប្រទេស

១- គោលការណ៍បង្កើតអង្គការចាត់តាំងគណបក្សប្រជាជនកម្ពុជានៅក្រៅប្រទេស

នៅប្រទេសដែលមានស្ថានតំណាងបេសកកម្មការទូតនៃព្រះរាជាណាចក្រកម្ពុជា បើមានសមាជិកគណបក្សប្រជាជនកម្ពុជាយ៉ាងតិច ៣នាក់ ត្រូវបង្កើតសាខាគណបក្ស ហើយបន្តកសាង ពង្រីកសមាជិក និងអង្គការចាត់តាំងគណបក្សឱ្យមានលក្ខណសម្បត្តិគ្រប់គ្រាន់ដើម្បីបង្កើតគណៈកម្មាធិការគណបក្ស ។

នៅប្រទេសដែលមានសមាជិកគណបក្សប្រជាជនកម្ពុជាចាប់ពី ៥០នាក់ឡើងទៅ ហើយមានលក្ខណសម្បត្តិគ្រប់គ្រាន់ ត្រូវបង្កើតគណៈកម្មាធិការគណបក្ស ។ បើមានសមាជិកគណបក្សតិចជាង ៥០នាក់ ឬក្នុងដំណាក់កាលដំបូង ដែលមិនទាន់មានអង្គការចាត់តាំងគណបក្ស ត្រូវបង្កើតសាខាគណបក្ស ឬគណៈកម្មាធិការសាខាគណបក្ស ។

អង្គការចាត់តាំងគណបក្សប្រជាជនកម្ពុជានៅក្រៅប្រទេស ត្រូវបានរៀបចំឱ្យមាន ៖

- គណៈកម្មាធិការគណបក្សប្រចាំសហរដ្ឋ សហព័ន្ធ ឬប្រចាំប្រទេស
- សាខាគណបក្សប្រចាំរដ្ឋ ឬប្រចាំតំបន់ ទីក្រុង ទីប្រជុំជនសំខាន់ៗដែលមានសហគមន៍ខ្មែររស់នៅច្រើន
- អនុសាខា និងក្រុមបក្សចំណុះតាមការចាំបាច់ ។ អនុសាខា និងក្រុមបក្ស ត្រូវបានរៀបចំឱ្យមានតែប្រធាន និងអនុប្រធានប៉ុណ្ណោះ មិនមានគណៈកម្មាធិការទេ ។

គណៈកម្មាធិការគណបក្សប្រជាជនកម្ពុជានៅក្រៅប្រទេស អាចកសាងពង្រីកសមាជិកគណបក្ស និងបង្កើតសាខាគណបក្ស ឬគណៈកម្មាធិការសាខាគណបក្សប្រចាំនៅប្រទេសជិតខាងមួយទៀតក្នុងតំបន់ តាមការប្រគល់ភារកិច្ចរបស់គណៈអចិន្ត្រៃយ៍នៃគណៈកម្មាធិការកណ្តាល ។ នៅពេលដែលសាខាគណបក្សប្រចាំនៅ

ប្រទេសនោះមានការរីកចម្រើនអាចបង្កើតបានច្រើនសាខាគណបក្សផ្សេងទៀត ហើយមានលក្ខណសម្បត្តិគ្រប់គ្រាន់ ត្រូវពិនិត្យរៀបចំបង្កើតគណៈកម្មាធិការគណបក្សប្រចាំប្រទេស ដោយបំបែកចេញពីគណៈកម្មាធិការគណបក្ស ដែលគ្រប់គ្រងដឹកនាំពីមុនមក ។

២- រចនាសម្ព័ន្ធចាត់តាំង

រចនាសម្ព័ន្ធគណៈកម្មាធិការគណបក្សប្រជាជនកម្ពុជានៅក្រៅប្រទេស ត្រូវមានមន្ត្រីគណបក្សដែលមានតួនាទី សំខាន់ៗនៃស្ថានតំណាងបេសកកម្មការទូតរបស់ព្រះរាជាណាចក្រកម្ពុជា ក្រុមការងារគណបក្ស និងសមាជិក គណបក្សសកម្មនៅក្នុងមជ្ឈដ្ឋាននានានៃសហគមន៍ខ្មែរ ដែលមានវ័យចាស់ វ័យក្មេង ស្រ្តី និងមានសុខភាពល្អ មាន លក្ខណសម្បត្តិល្អប្រពៃ មានទស្សនៈ គោលជំហរនយោបាយរឹងមាំ ស្មោះត្រង់ចំពោះគណបក្ស និងប្រជាជនកម្ពុជា មានឥទ្ធិពលល្អ បានទទួលការគាំទ្រពីសមាជិកគណបក្ស មានទំនាក់ទំនងល្អជាមួយមហាជន និងមានលទ្ធភាព រ៉ាប់រងការងារគណបក្សដែលបានប្រគល់ជូន ។

សមាសភាពគណៈកម្មាធិការគណបក្សនៅក្រៅប្រទេស ត្រូវបានពិនិត្យរៀបចំប្រគល់ភារកិច្ចជូនមន្ត្រីដែល មានតួនាទីខ្ពស់បំផុតនៃស្ថានតំណាងបេសកកម្មការទូតរបស់ព្រះរាជាណាចក្រកម្ពុជាឱ្យទទួលជាប្រធានគណៈ កម្មាធិការគណបក្ស និងជ្រើសរើសសមាជិកគណបក្សសកម្មដែលមានឥទ្ធិពលក្នុងសហគមន៍ខ្មែរជាអនុប្រធាន ។ នៅកន្លែងណាដែលអាចជ្រើសរើសសមាជិកគណបក្សសកម្មក្នុងសហគមន៍ខ្មែរជាប្រធាន ត្រូវពិនិត្យតែងតាំងមន្ត្រី គណបក្សដែលមានតួនាទីខ្ពស់បំផុតនៃស្ថានតំណាងបេសកកម្មការទូតជាប្រធានកិត្តិយសនៃគណៈកម្មាធិការ គណបក្ស ។ ប្រធានគណៈកម្មាធិការសាខាគណបក្សចំណុះត្រូវបានពិនិត្យរៀបចំជាសមាជិកគណៈកម្មាធិការ គណបក្ស ។

៣- បរិមាណ

បរិមាណសមាជិកគណៈកម្មាធិការគណបក្សប្រជាជនកម្ពុជានៅក្រៅប្រទេសត្រូវបានកំណត់ ៖

- មានចំនួន ២៣រូបចុះ ចំពោះគណៈកម្មាធិការគណបក្សដែលមានសាខាគណបក្សចំណុះចំនួន ៦ឡើងទៅ
- មានចំនួន ១៧រូបចុះ ចំពោះគណៈកម្មាធិការគណបក្សដែលមានសាខាគណបក្សចំណុះចំនួន ៥ចុះ
- ចំពោះគណៈកម្មាធិការគណបក្ស ដែលមានសាខាគណបក្សចំណុះចំនួន ១២ឡើងទៅ អាចធ្វើសំណើសុំ

បង្កើនថែមបរិមាណ ដើម្បីអាចរៀបចំប្រធានសាខាគណបក្សជាសមាជិកគណៈកម្មាធិការគណបក្ស ហើយចំនួន ប្រធានសាខាគណបក្សជាសមាជិកគណៈកម្មាធិការគណបក្ស ត្រូវតិចជាងពាក់កណ្តាលនៃបរិមាណសមាជិកគណៈ កម្មាធិការគណបក្សទាំងមូល ។

គណៈអចិន្ត្រៃយ៍គណៈកម្មាធិការគណបក្សត្រូវមានចំនួនមិនលើស ១ភាគ៣ នៃចំនួនសមាជិកគណៈកម្មាធិការ គណបក្សទាំងមូល ។ អនុប្រធានគណៈកម្មាធិការគណបក្សមានចំនួន ១រូប ឬ ២រូប ។

IV- សិទ្ធិសម្រេចបង្កើតអង្គការចាត់តាំង និងរៀបចំមន្ត្រីគណបក្ស

១- គណៈកម្មាធិការគណបក្សក្រសួង ស្ថាប័ន មានសិទ្ធិសម្រេច ៖

- បង្កើត ឬរំសាយគណៈកម្មាធិការគណបក្សមូលដ្ឋាននៃអគ្គនាយកដ្ឋាន និងថ្នាក់ប្រហាក់ប្រហែលចំណុះ ក្រសួង ស្ថាប័ន មន្ទីរពេទ្យធំៗនៅរាជធានីភ្នំពេញ គ្រឹះស្ថានឧត្តមសិក្សានិងគ្រឹះស្ថានបណ្តុះបណ្តាលដែលស្ថិត ក្រោមឱវាទក្រសួង គ្រឹះស្ថានឧត្តមសិក្សាឯកជន និងគ្រឹះស្ថានបណ្តុះបណ្តាលឯកជននៅរាជធានីភ្នំពេញ ។
- បង្កើត ឬរំសាយសាខាគណបក្សចំណុះ

- សម្រួលភារកិច្ច និងតែងតាំងប្រធាន អនុប្រធាន សមាជិកគណៈអចិន្ត្រៃយ៍ និងសមាជិកគណៈកម្មាធិការ គណបក្សមូលដ្ឋានចំណុះ

- សម្រួលភារកិច្ច និងតែងតាំងប្រធាន អនុប្រធាន និងសមាជិកគណៈកម្មាធិការសាខាគណបក្សចំណុះ

- សម្រួលភារកិច្ច និងតែងតាំងអនុប្រធាន និងសមាជិកយុវជនគណបក្សថ្នាក់ក្រសួង ស្ថាប័ន និងប្រធាន យុវជនគណបក្សថ្នាក់មូលដ្ឋានចំណុះ

- យល់ព្រមបញ្ចូលសមាជិកគណបក្សក្នុងករណីពិសេស ចំពោះមន្ត្រីដែលមានឋានៈប្រធានការិយាល័យ ឬ ថ្នាក់ប្រហាក់ប្រហែលចុះ

- លើកសំណើសុំសម្រួលភារកិច្ច និងតែងតាំង ចាត់តាំងមន្ត្រីគណបក្ស ដែលស្ថិតក្នុងសមត្ថកិច្ចគ្រប់គ្រង របស់ថ្នាក់កណ្តាល

- រួមយោបល់អំពីការរៀបចំមន្ត្រីគណបក្សចូលកាន់មុខតំណែងនៅក្នុងរចនាសម្ព័ន្ធនៃក្រសួង ស្ថាប័ន និង រចនាសម្ព័ន្ធមន្ទីរអង្គភាពក្រោមឱវាទនៅថ្នាក់ក្រោមជាតិ ។

២- គណៈកម្មាធិការគណបក្សក្រសួងការបរទេស និងសហប្រតិបត្តិការអន្តរជាតិ មានសិទ្ធិសម្រេច (តាមការប្រគល់សិទ្ធិ របស់គណៈអចិន្ត្រៃយ៍គណៈកម្មាធិការកណ្តាល) :

- សម្រួលភារកិច្ច និងតែងតាំងអនុប្រធាន និងសមាជិកគណៈកម្មាធិការសាខាគណបក្សប្រជាជនកម្ពុជា ប្រចាំប្រទេស

- រៀបចំអនុសាខា និងក្រុមបក្សចំណុះសាខាគណបក្សប្រជាជនកម្ពុជាប្រចាំប្រទេស

- សម្រួលភារកិច្ច និងតែងតាំងសមាសភាពក្រុមសកម្មជនយុវជនគណបក្សប្រជាជនកម្ពុជាប្រចាំប្រទេស

- យល់ព្រមបញ្ចូលសមាជិកគណបក្សប្រជាជនកម្ពុជា តាមសំណើរបស់សាខាគណបក្សប្រជាជនកម្ពុជា ប្រចាំប្រទេស

- លើកសំណើសុំសម្រួលភារកិច្ច និងតែងតាំងមន្ត្រីទូតជាប្រធាន ឬប្រធានកិត្តិយសនៃគណៈកម្មាធិការ គណបក្សប្រជាជនកម្ពុជានៅក្រៅប្រទេស

- លើកសំណើសុំបង្កើត និងតែងតាំងប្រធានសាខាគណបក្សប្រជាជនកម្ពុជាប្រចាំប្រទេស

- ផ្តល់យោបល់លើសំណើសុំរៀបចំអង្គការចាត់តាំង និងមន្ត្រីគណៈកម្មាធិការគណបក្សប្រជាជនកម្ពុជានៅ ក្រៅប្រទេស និងសាខាគណបក្សប្រជាជនកម្ពុជាប្រចាំប្រទេស

៣- គណៈកម្មាធិការគណបក្សមូលដ្ឋានចំណុះគណបក្សក្រសួង ស្ថាប័ន មានសិទ្ធិសម្រេច :

- បង្កើត ឬរំសាយ និងរៀបចំអនុសាខា ក្រុមបក្សចំណុះ

- សម្រួលភារកិច្ច និងតែងតាំងអនុប្រធាន និងសមាជិកយុវជនគណបក្សថ្នាក់មូលដ្ឋាន និងសមាសភាពក្រុម សកម្មជនយុវជនសាខាគណបក្សចំណុះ

- យល់ព្រមបញ្ចូលសមាជិកគណបក្ស

- លើកសំណើសុំសម្រួលភារកិច្ច និងតែងតាំង ចាត់តាំងមន្ត្រីគណបក្ស ដែលស្ថិតក្នុងសមត្ថកិច្ចគ្រប់គ្រង របស់គណបក្សក្រសួង ស្ថាប័ន

៤- គណៈកម្មាធិការគណបក្សប្រជាជនកម្ពុជានៅក្រៅប្រទេស មានសិទ្ធិសម្រេច :

- បង្កើត ឬរំសាយសាខាគណបក្ស អនុសាខា និងក្រុមបក្សចំណុះ

- សម្រួលភារកិច្ច និងតែងតាំងប្រធាន អនុប្រធាន និងសមាជិកគណៈកម្មាធិការសាខាគណបក្សចំណុះ
- សម្រួលភារកិច្ច និងតែងតាំងសមាសភាពយុវជនគណបក្សប្រជាជនកម្ពុជាចំណុះ
- យល់ព្រមបញ្ចូលសមាជិកគណបក្ស ។

៥- លក្ខណសម្បត្តិមន្ត្រីគណបក្ស

ការពិនិត្យវាយតម្លៃមន្ត្រីគណបក្សត្រូវផ្អែកលើលក្ខណសម្បត្តិ ៤យ៉ាង គឺគោលជំហរ សុខភាព សមត្ថភាព និងប្រជាប្រិយភាព ។ មន្ត្រីគណបក្សត្រូវមានលក្ខណសម្បត្តិដូចខាងក្រោម ៖

មួយ : មានគោលជំហរស្មោះត្រង់ដាច់ខាតចំពោះគណបក្ស និងប្រយោជន៍ជាតិ និងប្រជាជន គឺត្រូវមានស្មារតីតស៊ូការពារគណបក្ស ហ៊ានធ្វើពលិកម្មដើម្បីផលប្រយោជន៍ជាតិ និងប្រជាជន ។

ពីរ : មានសុខភាពអាចបំពេញភារកិច្ចបាន ។

បី : មានសមត្ថភាពទទួលបានការសម្រេចបាននូវភារកិច្ចដែលបានប្រគល់ជូន គឺត្រូវមានការយល់ដឹងអំពីកម្មវិធីនយោបាយ គោលការណ៍ គោលនយោបាយរបស់គណបក្ស និងមានសមត្ថភាពដឹកនាំចាត់តាំងអនុវត្តឱ្យសម្រេចបានជោគជ័យ ។

បួន : មានប្រជាប្រិយភាព ទទួលបានការគាំទ្រក្នុងគណបក្ស និងពីមហាជន ប្រជាជន គឺត្រូវមានភាពគំរូល្អក្នុងការងារ គោរពវិន័យអង្គការចាត់តាំង គោរពច្បាប់ ថែរក្សាសាមគ្គីភាពឯកភាពផ្ទៃក្នុង និងគំរូល្អក្នុងជីវភាពរស់នៅ ។

៦- សំណុំបែបបទនៃការស្នើសុំរៀបចំមន្ត្រីគណបក្សត្រូវមាន ៖

- សំណើរបស់គណៈកម្មាធិការគណបក្ស
- កំណត់ហេតុប្រជុំគណៈកម្មាធិការគណបក្ស ឬការផ្តល់មតិជាលាយលក្ខណ៍អក្សរ
- បញ្ជីវត្តមានចូលរួមប្រជុំ
- បញ្ជីរាយនាមសមាសភាពមន្ត្រីដែលត្រូវបានស្នើសុំរៀបចំ
- ជីវប្រវត្តិសង្ខេបរបស់មន្ត្រីដែលត្រូវបានស្នើសុំតែងតាំង ចាត់តាំង មានបិទរូបថត និងមានបញ្ជាក់ពីថ្ងៃខែឆ្នាំចូលជាសមាជិកគណបក្ស ។

ផ្នែកទី ៣ : គោលការណ៍ការងារគ្រប់គ្រងកសាងពង្រឹងពង្រីកសមាជិកគណបក្ស

អង្គការមូលដ្ឋានរបស់គណបក្ស គឺជាអង្គការចាត់តាំងគណបក្ស ដែលត្រូវបង្កើតឡើងនៅមូលដ្ឋាន ជាគណៈកម្មាធិការគណបក្ស ឬជាសាខាគណបក្ស និងរួមទាំងអនុសាខា និងក្រុមបក្សចំណុះ ។

អង្គការមូលដ្ឋានរបស់គណបក្ស ជាថ្នាក់គណបក្សដែលមានសារសំខាន់បំផុតក្នុងការគ្រប់គ្រងកសាងពង្រឹងពង្រីកសមាជិកគណបក្ស និងដឹកនាំចាត់តាំងប្រមូលកម្លាំងចូលរួមអនុវត្តកម្មវិធីនយោបាយ គោលការណ៍ និងគោលនយោបាយរបស់គណបក្សឱ្យសម្រេចបានជោគជ័យ ។

I- គណៈកម្មាធិការគណបក្សមូលដ្ឋានមានតួនាទី (ប្រការ ២៦ នៃបទបញ្ជាផ្ទៃក្នុងគណបក្ស):

១- ក្តាប់ជាប់នូវកម្មវិធីនយោបាយរបស់គណបក្ស ដើម្បីចាត់តាំងអនុវត្តឱ្យស្របតាមសភាពការណ៍ជាក់ស្តែងនៅមូលដ្ឋាន ។

២- ដឹកនាំការងារគណបក្ស អំពីការងារនយោបាយ សតិអារម្មណ៍ និងចាត់តាំង ក្នុងក្របខណ្ឌមូលដ្ឋានរបស់ខ្លួន ។

៣- ផ្សារភ្ជាប់ជិតស្និទ្ធជាមួយមហាជន ប្រជាជននៅមូលដ្ឋាន ខិតខំបំផុសមហាជនចូលរួមកសាងពង្រឹងរដ្ឋអំណាច និងកែលម្អជីវភាពរស់នៅ ។

៤- ការពារឥទ្ធិពល និងប្រជាប្រិយភាពរបស់គណបក្ស ខិតខំប្រមូលកម្លាំងមហាជនច្រើនកុះករឱ្យគាំទ្រគណបក្សប្រជាជនកម្ពុជា ។

II- សាខាគណបក្សមានភារកិច្ច (មាត្រាទី ១៥ នៃលក្ខន្តិកៈគណបក្ស):

១- ក្តាប់ជាប់នូវកម្មវិធីនយោបាយរបស់គណបក្ស និងច្បាប់របស់រដ្ឋ ដើម្បីចាត់តាំងអនុវត្តឱ្យបានសមស្របតាមសភាពការណ៍ជាក់ស្តែងនៃមូលដ្ឋានរបស់ខ្លួន ។

២- សហការជាមួយអង្គការសង្គម ដើម្បីយោសនាបំផុសចលនាប្រជាជនចូលរួមកសាងពង្រឹងរដ្ឋអំណាច យកចិត្តទុកដាក់ដោះស្រាយជីវភាពរស់នៅ ទាំងស្មារតី និងសម្ភារៈដល់ប្រជាជន ។

៣- បែងចែក និងត្រួតពិនិត្យការងាររបស់សមាជិកគណបក្សម្នាក់ៗ អប់រំសមាជិក (~~បញ្ចូលសមាជិកថ្មី លើកសរសើរ ដាក់វិន័យសមាជិក កសាងជួរមន្ត្រី~~) និងថែរក្សាសាមគ្គីភាព ។

៤- ធ្វើរបាយការណ៍អំពីសភាពការណ៍ និងសុំយោបល់សម្រេចពីថ្នាក់លើនូវបញ្ហាសំខាន់ៗ ។

បញ្ជាក់ : ក្នុងការអនុវត្តជាក់ស្តែងបច្ចុប្បន្ននេះ ការបញ្ចូលសមាជិកថ្មី ការលើកសរសើរ និងដាក់វិន័យសមាជិក និងការកសាងជួរមន្ត្រី ជាការកិច្ចរបស់គណៈកម្មាធិការគណបក្សថ្នាក់លើរបស់សាខាគណបក្ស ។ មាត្រាទី ៦ នៃលក្ខន្តិកៈគណបក្សចែងថា គណៈកម្មាធិការគណបក្សមូលដ្ឋានពិនិត្យសម្រេចបញ្ចូលសមាជិក... ។

III- សមាជិកគណបក្សមានភារកិច្ច (មាត្រាទី ៧ នៃលក្ខន្តិកៈគណបក្ស):

១- ខិតខំប្រតិបត្តិឱ្យបានត្រឹមត្រូវតាមកម្មវិធីនយោបាយ និងលក្ខន្តិកៈរបស់គណបក្ស ។

២- កសាងទំនាក់ទំនងល្អជាមួយប្រជាជន និងខិតខំយោសនាផ្សព្វផ្សាយ អំពីកម្មវិធីនយោបាយរបស់គណបក្សច្បាប់របស់រដ្ឋដល់ប្រជាជន ។

៣- ត្រូវថែរក្សាឆ្លងសាមគ្គីឯកភាពផ្ទៃក្នុង រក្សាការសម្ងាត់របស់គណបក្ស ជានិច្ចកាលជួយមតិគ្នាទៅវិញទៅមក ដើម្បីការរីកចម្រើន ។

៤-ខិតខំរៀនសូត្រលើកកម្ពស់សមត្ថភាព និងគុណធម៌ ដើម្បីសម្រេចការកិច្ចជូនជាតិមាតុភូមិ ។

IV-ប្រធានក្រុមបក្សមានភារកិច្ច :

១-ត្រូវគ្រប់គ្រងចំនួនសមាជិកក្នុងក្រុមឱ្យបានល្អ ប្រធានក្រុម និងសមាជិកត្រូវស្គាល់គ្នាទៅវិញទៅមក ។

២-ត្រូវអប់រំសមាជិកក្នុងក្រុមឱ្យស្រឡាញ់ និងគាំទ្រគណបក្សប្រជាជនកម្ពុជា ។

៣-ត្រូវដឹកនាំសមាជិកក្នុងក្រុម ឱ្យពិនិត្យមើលឈ្មោះក្នុងបញ្ជីបោះឆ្នោត ។

៤-ត្រូវធានាថា សមាជិកទាំងអស់ក្នុងក្រុមបានទៅបោះឆ្នោត ចេះបោះឆ្នោត និងបោះឆ្នោតជូនគណបក្សប្រជាជនកម្ពុជាដោយពិតប្រាកដ ។

* សមាជិកក្រុមបក្សទាំងអស់មានភារកិច្ចត្រូវពិនិត្យមើលឈ្មោះក្នុងបញ្ជីបោះឆ្នោត ទៅបោះឆ្នោតជូនគណបក្ស និងចេះចលនាសាច់ញាតិ និងអ្នកជិតខាងឱ្យបោះឆ្នោតជូនគណបក្សប្រជាជនកម្ពុជា ។

V- មេគ្រួសារបក្សមានភារកិច្ច :

១-ត្រូវរួមជាមួយប្រធានក្រុមបក្ស ដើម្បីគ្រប់គ្រងសមាជិកក្នុងគ្រួសារបក្សឱ្យបានល្អ មានទំនាក់ទំនងល្អជាមួយគ្នា ស្រឡាញ់គ្នា សាមគ្គីគ្នា ជួយគ្នាទៅវិញទៅមក និងយកចិត្តទុកដាក់ពង្រីកសមាជិកបន្ថែម ។

២-ត្រូវអប់រំសមាជិកក្នុងគ្រួសារបក្សឱ្យស្រឡាញ់ និងគាំទ្រគណបក្សប្រជាជនកម្ពុជា ។

៣-ត្រូវដឹកនាំសមាជិកក្នុងគ្រួសារបក្សឱ្យពិនិត្យមើលឈ្មោះក្នុងបញ្ជីបោះឆ្នោត និងទៅបោះឆ្នោតឱ្យបានគ្រប់គ្នា ។

៤-ត្រូវធានាថា សមាជិកទាំងអស់ក្នុងគ្រួសារបក្សបានទៅបោះឆ្នោត ចេះបោះឆ្នោត និងបោះឆ្នោតជូនគណបក្សប្រជាជនកម្ពុជាដោយពិតប្រាកដ ។

៥-ត្រូវរាយការណ៍ជូនប្រធានក្រុមបក្ស អនុសាខាបក្ស សាខាគណបក្សភូមិ អំពីវត្តមាន ការប្រែប្រួលសតិអារម្មណ៍នយោបាយ និងការថ្លង់ថ្លាក់របស់សមាជិកក្នុងគ្រួសារបក្ស ដើម្បីមានវិធានការដោះស្រាយជាក់ស្តែងទាន់ពេលវេលា ។

VI- ការរៀបចំអនុសាខា ក្រុមបក្ស និងការប្រជុំវិវត្តភាពបក្ស

អនុសាខា ដឹកនាំដោយប្រធាន និងអនុប្រធានមួយចំនួន ។ អនុសាខាដែលមានសមាជិកគណបក្សច្រើន ត្រូវរៀបចំចងក្រងជាក្រុមបក្សចំណុះអនុសាខា ។ ប្រធាន អនុប្រធានអនុសាខានៅមូលដ្ឋាន ត្រូវបានជ្រើសតាំងពីក្នុងចំណោមប្រធានក្រុមបក្ស ហើយត្រូវបានបែងចែកភារកិច្ចឱ្យទទួលបន្ទុកគ្រប់គ្រងផ្ទាល់ជាប្រធានក្រុមបក្សមួយ និងគ្រប់គ្រងលើក្រុមបក្សមួយចំនួនទៀតក្នុងអនុសាខា ។

ការរៀបចំចងក្រងជាក្រុមបក្ស សំដៅធានាការគ្រប់គ្រងសមាជិកគណបក្ស បម្រើសំណូមពរនៃការបោះឆ្នោត ។ ប្រធាន អនុប្រធាន និងសមាជិកក្នុងក្រុមបក្សត្រូវស្គាល់គ្នា និងមានទំនាក់ទំនងល្អជាមួយគ្នា ដើម្បីនាំគ្នាពិនិត្យមើលឈ្មោះក្នុងបញ្ជីបោះឆ្នោត និងទៅបោះឆ្នោតជូនគណបក្ស។ សមាជិកគណបក្សនៅក្នុងគ្រួសារតែមួយ ផ្ទះតែមួយ ត្រូវនៅក្នុងក្រុមបក្សជាមួយគ្នា ។ ក្រុមបក្សនីមួយៗ អាចមានមួយគ្រួសារបក្ស ឬច្រើនគ្រួសារបក្ស ។

ត្រូវរៀបចំការប្រជុំវិវត្តភាពសមាជិកគណបក្សប្រចាំខែ ដើម្បីផ្សព្វផ្សាយអប់រំណែនាំសមាជិកគណបក្សឱ្យបានយល់ជ្រួតជ្រាបអំពីគោលនយោបាយ គោលការណ៍ ទិសដៅ ភារកិច្ចការងារគណបក្ស ក៏ដូចជាទស្សនៈគោលជំហររបស់គណបក្សចំពោះបញ្ហានានារបស់ប្រទេសជាតិ និងអន្តរជាតិ ព្រមទាំងដោះស្រាយបញ្ហាជាក់ស្តែងនានាតាមរយៈការប្រជុំគណៈកម្មាធិការសាខាគណបក្សបើកទូលាយ ដោយមានការចូលរួមរបស់ប្រធាន អនុប្រធានអនុសាខា និងប្រធានក្រុមបក្ស ។ ប្រធានក្រុមបក្សត្រូវបន្តផ្សព្វផ្សាយដល់សមាជិកក្នុងក្រុមបក្សរបស់ខ្លួន ។

VII.គោលការណ៍មួយចំនួននៃការងារគ្រប់គ្រងសមាជិកគណបក្ស

១-សមាជិកគណបក្សម្នាក់ៗ ដែលបានចូលជាសមាជិកគណបក្សប្រជាជនកម្ពុជាត្រូវបានទទួលសេចក្តីសម្រេចយល់ព្រមបញ្ចូលសមាជិកគណបក្ស និងត្រូវបានផ្តល់ប័ណ្ណសម្គាល់សមាជិកគណបក្ស ។

២-គណៈកម្មាធិការគណបក្សមូលដ្ឋាន និងសាខាគណបក្ស ត្រូវមានបញ្ជីរាយនាមសមាជិកគណបក្ស និងបញ្ជីស្ថិតិសមាជិកគណបក្ស សម្រាប់ការគ្រប់គ្រងសមាជិកគណបក្សនៅថ្នាក់របស់ខ្លួន និងរាយការណ៍ជូនអង្គការចាត់តាំងគណបក្សថ្នាក់លើ ។

៣-គណៈកម្មាធិការគណបក្សក្រសួង ស្ថាប័ន រាជធានី ខេត្ត ក្រុង ស្រុក ខណ្ឌ និងគណៈកម្មការគ្រប់គ្រងសមាជិកគណបក្សថ្នាក់កណ្តាល ត្រូវមានបញ្ជីស្ថិតិសមាជិក និងអង្គការចាត់តាំងគណបក្សចំណុះរបស់ខ្លួន និងត្រូវចងក្រងបញ្ជីរាយនាមសមាជិកគណបក្ស សម្រាប់ការគ្រប់គ្រងសមាជិកគណបក្សផង និងការតាមដានបង្កលក្ខណៈជួយសម្រួលដល់សមាជិកគណបក្សក្នុងការពិនិត្យមើលឈ្មោះក្នុងបញ្ជីបោះឆ្នោត និងទៅបោះឆ្នោតផង ។

៤-ការងារតែងតាំងមន្ត្រីគណបក្ស និងការចាត់តាំងប្រគល់ភារកិច្ចការងារគណបក្ស ត្រូវបានអនុវត្តតែចំពោះមន្ត្រីដែលជាសមាជិកគណបក្សប្រជាជនកម្ពុជា ដោយមានឯកសារបញ្ជាក់ថ្ងៃខែឆ្នាំចូលជាសមាជិកគណបក្ស ។

ឯកសារបញ្ជាក់អំពីសមាជិកគណបក្សមាន :

- ប័ណ្ណសម្គាល់សមាជិកគណបក្ស
- សេចក្តីសម្រេចយល់ព្រមបញ្ចូលសមាជិកគណបក្ស
- សេចក្តីសម្រេចយល់ព្រមទទួលស្គាល់ជាបក្ខជនពេញសិទ្ធិ
- លិខិតឧទ្ទេសនាមជីវភាពគណបក្ស
- សេចក្តីសម្រេចតែងតាំង ឬចាត់តាំងប្រគល់ភារកិច្ចការងារគណបក្ស
- ប័ណ្ណ ឬលិខិតសម្គាល់ខ្លួនមន្ត្រីបុគ្គលិកស្ថាប័នគណបក្ស
- លិខិតបញ្ជាក់របស់គណៈកម្មាធិការគណបក្សដែលសាមីខ្លួនធ្លាប់បានចូលរួមជីវភាពគណបក្ស ដោយមានសមាជិកគណបក្ស ២រូប នៅក្នុងអង្គការចាត់តាំងគណបក្សនៅទីនោះជាអ្នកធានាដឹងៗ ។

៥-អង្គការចាត់តាំងគណបក្សគ្រប់ថ្នាក់ ត្រូវអនុវត្តរបបប្រជុំជីវភាពគណបក្សប្រចាំខែទៀងទាត់ ស្របតាមគោលការណ៍កំណត់ ។ សមាជិកគណបក្ស មិនអាចខកខានមិនចូលរួមប្រជុំជីវភាពសាខាគណបក្សរយៈពេល ៣ខែ ដោយគ្មានមូលហេតុត្រឹមត្រូវបានឡើយ ។

៦-គណៈកម្មាធិការគណបក្សមូលដ្ឋាន ត្រូវធ្វើលិខិតឧទ្ទេសនាមផ្ទេរជីវភាពជូនសមាជិកគណបក្សដែលត្រូវផ្ទេរចេញទៅស្ថិតក្រោមការគ្រប់គ្រងរបស់អង្គការចាត់តាំងគណបក្សមួយទៀត ។ ការផ្ទេរជីវភាពសមាជិកគណបក្ស ដែលមានតួនាទីជាមន្ត្រីគណបក្ស ត្រូវចម្លងជូនភ្ជាប់ជាមួយនូវជីវប្រវត្តិ ដោយមានចុះហត្ថលេខា និងបោះត្រាបញ្ជាក់របស់គណៈកម្មាធិការគណបក្ស ឬគណៈកម្មការគ្រប់គ្រងសមាជិកគណបក្សថ្នាក់កណ្តាល ។

VIII.បែបបទនៃការបញ្ចូលសមាជិកគណបក្ស

១. សាមីខ្លួនធ្វើពាក្យសុំចូលជាសមាជិកគណបក្ស ដោយភ្ជាប់ជាមួយជីវប្រវត្តិ ។

២.មានសមាជិកគណបក្ស ២នាក់ជាអ្នកឧទ្ទេសនាម ។ អ្នកឧទ្ទេសនាមគឺជាសមាជិកគណបក្សដែលរួមការងារជាមួយ ឬបានរស់នៅមូលដ្ឋានជាមួយអ្នកសុំចូលជាសមាជិកគណបក្ស ហើយជាអ្នកធានាដឹងៗអំពីជីវប្រវត្តិសកម្មភាព និងលក្ខណសម្បត្តិរបស់អ្នកសុំចូលជាសមាជិកគណបក្ស ។

៣. គណៈកម្មាធិការសាខាគណបក្ស ពិនិត្យសំណុំបែបបទសុំចូលជាសមាជិកគណបក្សម្នាក់ៗ ហើយធ្វើបញ្ជី រួមរាយការណ៍ជូនគណៈកម្មាធិការគណបក្សថ្នាក់លើពិនិត្យ ។

៤. គណៈកម្មាធិការគណបក្សដែលដឹកនាំគ្រប់គ្រងផ្ទាល់សាខាគណបក្ស ពិនិត្យ និងចេញសេចក្តីសម្រេច យល់ព្រមបញ្ចូលសមាជិកគណបក្ស ហើយស្នើសុំគណៈកម្មាធិការគណបក្ស ក្រសួង ស្ថាប័ន រាជធានី ខេត្ត ក្រុង ស្រុក ខណ្ឌ ផ្តល់ប័ណ្ណសម្គាល់សមាជិកគណបក្ស ។

៥. ចាត់តាំងពិធីបញ្ចូលសមាជិកគណបក្សថ្មីនៅសាខាគណបក្ស ឬពិធីប្រកាសបញ្ចូលសមាជិកគណបក្សរួម មកពីច្រើនសាខាគណបក្ស ។

៦. ចំពោះការបញ្ចូលសមាជិកគណបក្សក្នុងករណីពិសេស ត្រូវអនុវត្តតាមបែបបទ ៖

- អនុវត្តតាមស្មារតីនៃសេចក្តីណែនាំលេខ ៣៧ សណ.គក ចុះថ្ងៃទី ៣០ ខែវិច្ឆិកា ឆ្នាំ ១៩៩៧ ស្តីពីការ គ្រប់គ្រងសមាជិកគណបក្សក្នុងករណីពិសេស ចំពោះការសុំចូលជាសមាជិកគណបក្សប្រជាជនកម្ពុជារបស់ឥស្សរ ជនដែលមានឥទ្ធិពលក្នុងសង្គម មន្ត្រីជាន់ខ្ពស់នៃគណបក្សនយោបាយដែលមានអាសនៈក្នុងរដ្ឋសភា ព្រឹទ្ធសភា ចាប់ពីថ្នាក់សមាជិកគណៈកម្មាធិការនាយកឡើងទៅ នាយទាហានជាន់ខ្ពស់ នាយនគរបាលជាន់ខ្ពស់ និងមន្ត្រី ដែលជាសមាជិកគណបក្សនយោបាយនានា ចាប់ពីថ្នាក់អនុប្រធាននាយកដ្ឋាន ឬថ្នាក់ប្រហាក់ប្រហែលនៅក្រសួង ស្ថាប័ន និងចាប់ពីថ្នាក់ប្រធានមន្ទីរ ឬថ្នាក់ប្រហាក់ប្រហែលនៅរាជធានី ខេត្ត ត្រូវបានពិនិត្យសម្រេចយល់ព្រម បញ្ចូលសមាជិកគណបក្ស ដោយគណៈអចិន្ត្រៃយ៍នៃគណៈកម្មាធិការកណ្តាល

- គណៈអចិន្ត្រៃយ៍នៃគណៈកម្មាធិការកណ្តាលប្រគល់សិទ្ធិជូនគណៈកម្មាធិការគណបក្សក្រសួង ស្ថាប័ន រាជធានី ខេត្ត ពិនិត្យសម្រេចបញ្ចូលសមាជិកគណបក្សក្នុងករណីពិសេសចំពោះអ្នកដែលមានឋានៈនាទីត្រឹមប្រធានការិយាល័យ ចុះ ឬថ្នាក់ប្រហាក់ប្រហែល នៅក្រសួង ស្ថាប័ន និងថ្នាក់អនុប្រធានមន្ទីរចុះ ឬថ្នាក់ប្រហាក់ប្រហែលនៅរាជធានី ខេត្ត

- សាមីខ្លួនត្រូវបំពេញបែបបទធ្វើពាក្យសុំចូលជាសមាជិកគណបក្សប្រជាជនកម្ពុជាដោយភ្ជាប់ជាមួយដីវប្រវត្តិ ពាក្យសុំលាលែងពីគណបក្សនយោបាយចាស់ និងមានសមាជិកគណបក្ស ២ នាក់ជាអ្នកឧទ្ទេសនាម និងធានាដឹង ឮអំពីដីវប្រវត្តិ សកម្មភាព និងលក្ខណសម្បត្តិរបស់ខ្លួន

- គណៈចាត់តាំងនៃគណៈកម្មាធិការកណ្តាល គណៈកម្មាធិការគណបក្សក្រសួង ស្ថាប័ន រាជធានី ខេត្ត មាន ភារកិច្ចរៀបចំពិធីបញ្ចូលសមាជិកគណបក្សក្នុងករណីពិសេស

- សមាជិកគណបក្សក្នុងករណីពិសេស ត្រូវបានរៀបចំឱ្យចូលរួមដីវភាពបក្សនៅក្នុងសាខាពិសេស ឬក្រុម សមាជិកដែលស្ថិតក្រោមការគ្រប់គ្រងដឹកនាំផ្ទាល់របស់ប្រធានគណៈកម្មាធិការគណបក្សក្រសួង ស្ថាប័ន រាជធានី ខេត្ត ក្រុង ស្រុក ខណ្ឌ ឬនៅតាមសាខាគណបក្សនានាស្របតាមសំណូមពរការងារ និងសភាពការណ៍ជាក់ស្តែង ។

សមាជិកគណបក្សក្នុងករណីពិសេសមិនអាចចូលរួមក្នុងសកម្មភាពរបស់គណបក្សដទៃឡើយ បើសិនជា គ្មានការចាត់តាំងប្រគល់ភារកិច្ចពីគណបក្ស ។

**ផ្នែកទី ៤ : គោលការណ៍ការងារគ្រប់គ្រងទិន្នន័យបញ្ជីសមាជិកគណបក្ស
និងមន្ត្រីគណបក្សតាមប្រព័ន្ធព័ត៌មានវិទ្យា**

I. គោលការណ៍ណែនាំរបស់គណបក្ស

១- សេចក្តីណែនាំលេខ ២០/១៧ សណ.គក ចុះថ្ងៃទី ២៨ ខែកក្កដា ឆ្នាំ ២០១៧ ស្តីពីវិធានការមួយ ចំនួនសម្រាប់អនុវត្តយុទ្ធសាស្ត្រ “សមាជិកបក្សមួយរូប គឺជាសំឡេងឆ្នោតគាំទ្រគណបក្សមួយសន្លឹក” បានដាក់ ចេញនូវវិធានការធ្វើបច្ចុប្បន្នភាពចំនួនសមាជិកគណបក្ស និងផ្តល់ប័ណ្ណសមាជិកគណបក្ស ដោយបានកំណត់យក គ្រួសារបក្សជាមូលដ្ឋាន និងធ្វើសៀវភៅគ្រួសារបក្ស ។

២- សេចក្តីណែនាំលេខ ០០៩/១១២០ សណ.គក ចុះថ្ងៃទី ១២ ខែវិច្ឆិកា ឆ្នាំ ២០២០ ស្តីពី “ការធ្វើបញ្ជី សមាជិកគណបក្សប្រជាជនកម្ពុជាតាមតំរូវកភាព” ដើម្បីឈានទៅអនុវត្តការគ្រប់គ្រងបញ្ជីសមាជិកគណបក្សតាម ប្រព័ន្ធព័ត៌មានវិទ្យា ។

៣- ចំណាត់ការជាគោលការណ៍របស់**សម្តេចវិបុលសេនាភក្តី សាយ ឈុំ** អនុប្រធានគណបក្ស និងជាប្រធានគណៈប្រចាំការ ចុះថ្ងៃទី ១១ ខែមេសា ឆ្នាំ ២០២១ ស្តីពី “ការធ្វើបញ្ជីសមាជិកគណបក្សតែមួយ គ្រប់គ្រងដោយគណៈចាត់តាំងនៃគណៈកម្មាធិការកណ្តាល” ។

៤- ចំណាត់ការជាគោលការណ៍របស់**សម្តេចវិបុលសេនាភក្តី សាយ ឈុំ** អនុប្រធានគណបក្ស និងជាប្រធានគណៈប្រចាំការ ចុះថ្ងៃទី ២៦ ខែធ្នូ ឆ្នាំ ២០២៣ អំពី “ការរៀបចំប្រព័ន្ធគ្រប់គ្រងទិន្នន័យមន្ត្រីគណបក្ស តាមប្រព័ន្ធព័ត៌មានវិទ្យា និងការរៀបចំ QR Code” ។

៥- សេចក្តីណែនាំលេខ: ០០១/០១២៥/សណ.គក ចុះថ្ងៃទី ១៨ ខែមករា ឆ្នាំ ២០២៥ ស្តីពី “ការងារ គ្រប់គ្រងទិន្នន័យបញ្ជីសមាជិកគណបក្ស និងមន្ត្រីគណបក្សតាមប្រព័ន្ធព័ត៌មានវិទ្យា” ។

II. ការរៀបចំ និងបណ្តុះបណ្តាលមន្ត្រីជំនាញ IT

គណៈចាត់តាំងនៃគណៈកម្មាធិការកណ្តាលបានផ្តល់គណនី Data Entry ជូនមន្ត្រីជំនាញ IT គណបក្សនៃ ក្រសួង ស្ថាប័ន រាជធានី ខេត្ត ក្រុង ស្រុក ខណ្ឌ ឃុំ សង្កាត់ និងបើកវគ្គបណ្តុះបណ្តាលបំពាក់បំប៉ន សម្រាប់ចូលរួម ធ្វើការបញ្ចូល និងកែទិន្នន័យក្នុងប្រព័ន្ធ Server ។ ការផ្តល់គណនីសម្រាប់មន្ត្រីគណបក្សចូលធ្វើការក្នុងប្រព័ន្ធ រួម មាន:

- គណនី Read Only ចំនួន ២ និងគណនី Data Entry ចំនួន ២ សម្រាប់ក្រសួង ស្ថាប័ននីមួយៗ
- គណនី Read Only ចំនួន ១ និងគណនី Data Entry ចំនួន ១ សម្រាប់គណបក្សមូលដ្ឋាននីមួយៗ

ចំណុះក្រសួង ស្ថាប័ន

- គណនី Read Only ចំនួន ៣ និងគណនី Data Entry ចំនួន ៣ សម្រាប់រាជធានី ខេត្តនីមួយៗ
- គណនី Read Only ចំនួន ២ និងគណនី Data Entry ចំនួន ២ សម្រាប់ក្រុង ស្រុក ខណ្ឌនីមួយៗ
- គណនី Read Only ចំនួន ១ និងគណនី Data Entry ចំនួន ១ សម្រាប់ឃុំ សង្កាត់នីមួយៗ

ផ្តល់សិទ្ធិជូនអ្នកប្រើប្រាស់គណនី Read Only ចំនួន ១ និងគណនី Data Entry ចំនួន ១ (ក្នុងចំណោម អ្នកប្រើប្រាស់គណនីដូចខាងលើនេះ) សម្រាប់ក្រសួង ស្ថាប័ន រាជធានី ខេត្ត ក្រុង ស្រុក ខណ្ឌនីមួយៗ ចូលធ្វើ ការក្នុងប្រព័ន្ធគ្រប់គ្រងទិន្នន័យមន្ត្រីគណបក្ស ។

ផ្តល់សិទ្ធិជូនអ្នកប្រើប្រាស់គណនី Read Only ចំនួន ១ និងគណនី Data Entry ចំនួន ១ សម្រាប់រាជធានី ខេត្តនីមួយៗ ចូលធ្វើការគ្រប់គ្រងបញ្ជីសមាជិកគណបក្សករណីពិសេសដោយឡែករបស់រាជធានី ខេត្ត ។

ក្រុម IT គណៈចាត់តាំងនៃគណៈកម្មាធិការកណ្តាលរៀបចំកម្មវិធីជាតារាង Excel បញ្ជីរាយនាមសមាជិក គណបក្ស និងតារាង Excel បញ្ជីរាយនាមមន្ត្រីគណបក្ស និងបំពាក់បំប៉នដល់មន្ត្រី IT គណបក្សគ្រប់ថ្នាក់ ដើម្បីធ្វើ ការបញ្ចូល និងបញ្ជូនទិន្នន័យតាមតារាង Excel ជំនួសឱ្យការបញ្ចូលទិន្នន័យក្នុងប្រព័ន្ធ Sever ។

III. ដំណើរការប្រព័ន្ធគ្រប់គ្រងទិន្នន័យបញ្ជីសមាជិកគណបក្ស

១- ប្រព័ន្ធ Server គ្រប់គ្រងទិន្នន័យបញ្ជីសមាជិកគណបក្សបើកដំណើរការចាប់ពីថ្ងៃទី ១ ខែមេសា ឆ្នាំ ២០២២ ។

២- បញ្ជីសមាជិកគណបក្សទាំងអស់នៃក្រសួង ស្ថាប័ន រាជធានី ខេត្ត រហូតដល់មូលដ្ឋាន ត្រូវបានបញ្ចូល ទៅក្នុងប្រព័ន្ធ Server ហើយបានប្រើប្រាស់ជាទិន្នន័យផ្លូវការសម្រាប់របាយការណ៍ស្ថិតិសមាជិកគណបក្ស ចាប់ពី ខែមករា ឆ្នាំ ២០២៣ ។ សមាជិកគណបក្សត្រូវមានលក្ខណសម្បត្តិស្របតាមមាត្រាទី ៥ នៃលក្ខន្តិកៈគណបក្ស និងមានឈ្មោះក្នុងបញ្ជីបោះឆ្នោត ។ បញ្ជីសមាជិកគណបក្សនៅក្នុងប្រព័ន្ធ Server ត្រូវបានផ្ទៀងផ្ទាត់ជាមួយបញ្ជី បោះឆ្នោតដើម្បីធានាថាសមាជិកគណបក្សមានឈ្មោះក្នុងបញ្ជីបោះឆ្នោត មានទិន្នន័យត្រឹមត្រូវដូចក្នុងអត្តសញ្ញាណប័ណ្ណ និងក្នុងបញ្ជីបោះឆ្នោត គ្មានឈ្មោះស្អាត ហើយអាចពិនិត្យមើល និងបោះពុម្ពចេញជាស្ថិតិសមាជិកគណបក្ស និង បញ្ជីសមាជិកគណបក្សតាមអង្គការចាត់តាំងគណបក្សនីមួយៗរហូតដល់សាខាគណបក្ស ក្រុមបក្ស សៀវភៅ គ្រួសារបក្ស និងតាមការិយាល័យបោះឆ្នោត ។

បញ្ជីសមាជិកគណបក្សទាំងអស់នៅក្រៅប្រទេស ក៏ត្រូវបានបញ្ចូលទៅក្នុងប្រព័ន្ធ Server ដោយមិនតម្រូវឱ្យ មានឈ្មោះក្នុងបញ្ជីបោះឆ្នោតនោះទេ ។

៣- ការបញ្ចូល និងកែទិន្នន័យនៅក្នុងប្រព័ន្ធ Server ត្រូវមានភ្ជាប់ជាមួយនូវសេចក្តីសម្រេច ឬឯកសារ បញ្ជាក់ដោយគណៈកម្មាធិការគណបក្ស ស្របតាមគោលការណ៍ណែនាំអំពីការងារគ្រប់គ្រងសមាជិកគណបក្ស ក៏ ដូចជាការងារគ្រប់គ្រងមន្ត្រីគណបក្ស ។

៤- ប័ណ្ណសមាជិកគណបក្សត្រូវបោះពុម្ពតាមទិន្នន័យចេញពីប្រព័ន្ធ Server ផ្តល់ជូនតាមសំណើរបស់គណៈកម្មការគ្រប់គ្រងសមាជិកគណបក្ស គណៈកម្មាធិការគណបក្សក្រសួង ស្ថាប័ន រាជធានី ខេត្ត ក្រុង ស្រុក ខណ្ឌ និងក្រុមការងារគណបក្សចុះមូលដ្ឋាន ។

ប័ណ្ណសមាជិកគណបក្ស ប័ណ្ណមន្ត្រីគណបក្ស និងសៀវភៅគ្រួសារបក្ស ដែលបានបោះពុម្ពតាមទិន្នន័យ ចេញពីប្រព័ន្ធ Server ត្រូវបានរៀបចំឱ្យមាន QR Code និងបើកឱ្យ Scan QR Code ដើម្បីផ្ទៀងផ្ទាត់ជាមួយ ទិន្នន័យក្នុងប្រព័ន្ធ Server ។

៥- ក្នុងប្រព័ន្ធ Server មានរៀបចំ Menu សម្រាប់បម្រើការងារគ្រប់គ្រងសមាជិកគណបក្សករណីពិសេស ដោយឡែកមួយចំនួននៃរាជធានី ខេត្ត នីមួយៗ ។

៦- ក្នុងប្រព័ន្ធ Server មានរៀបចំបន្ថែមមុខងារសម្រាប់បញ្ចូលទិន្នន័យមុខសញ្ញាកសាងបក្សក្រោមអាយុ ១៨ឆ្នាំ ដែលមានអត្តសញ្ញាណប័ណ្ណ សំដៅបង្គុលក្នុងសម្បត្តិដល់គណៈកម្មាធិការគណបក្ស និងអង្គការយុវជន របស់គណបក្ស ក្នុងការគ្រប់គ្រង តាមដាន ជំរុញការកសាងពង្រីកសមាជិកគណបក្សជាយុវជន នៅពេលគ្រប់ អាយុបោះឆ្នោត ។

IV. ដំណើរការប្រព័ន្ធគ្រប់គ្រងទិន្នន័យមន្ត្រីគណបក្ស

១- ប្រព័ន្ធគ្រប់គ្រងទិន្នន័យមន្ត្រីគណបក្ស បើកដំណើរការចាប់ពីថ្ងៃទី ១៤ ខែកុម្ភៈ ឆ្នាំ ២០២៤ ។

២- ទិន្នន័យមន្ត្រីគណបក្ស ត្រូវបានជ្រើសរើសចេញពីទិន្នន័យបញ្ជីសមាជិកគណបក្ស យកមកបន្ថែម ទិន្នន័យមួយចំនួនទៀតបម្រើឱ្យការងារគ្រប់គ្រងមន្ត្រីគណបក្ស និងមានកម្មវិធីដើម្បីផ្ទៀងផ្ទាត់ទិន្នន័យក្នុងប្រព័ន្ធ គ្រប់គ្រងមន្ត្រី និងប្រព័ន្ធគ្រប់គ្រងទិន្នន័យសមាជិកគណបក្សឱ្យបានត្រឹមត្រូវដូចគ្នា ចៀសវាងការបញ្ចូលទិន្នន័យ ២ដង ។ ត្រូវបញ្ចូលទិន្នន័យមន្ត្រីគណបក្សទាំងអស់ទៅក្នុងប្រព័ន្ធ Server ដើម្បីគ្រប់គ្រងតាមប្រព័ន្ធព័ត៌មានវិទ្យា និងប្រើប្រាស់សម្រាប់ការពិនិត្យវាយតម្លៃរៀបចំមន្ត្រី និងការរៀបចំបញ្ជីបេក្ខជនរបស់គណបក្ស ។

៣- ប្រព័ន្ធគ្រប់គ្រងទិន្នន័យមន្ត្រីគណបក្ស ត្រូវបានរៀបចំបន្ថែមកម្មវិធីសម្រាប់គ្រប់គ្រងទិន្នន័យការងារ ត្រួតពិនិត្យគណបក្ស ដែលបានបើកដំណើរការចាប់ពីថ្ងៃទី ៩ ខែវិច្ឆិកា ឆ្នាំ ២០២៤ និងកម្មវិធីសម្រាប់គ្រង់គ្រង់ ទិន្នន័យការងារចាត់តាំង និងការងារជំនាញផ្សេងៗរបស់គណបក្ស ។

គណៈចាត់តាំងនៃគណៈកម្មាធិការកណ្តាលផ្តល់គណនី Read Only និងគណនី Data Entry សម្រាប់ គណៈកម្មាធិការត្រួតពិនិត្យនៃគណៈកម្មាធិការកណ្តាលសម្រាប់ចូលធ្វើការក្នុងប្រព័ន្ធ Server ។ ស្នើគណៈកម្មា ធិការគណបក្សគ្រប់ថ្នាក់ចាត់តាំងប្រើប្រាស់ក្រុម IT គណបក្សថ្នាក់ខ្លួន ផ្តល់កិច្ចសហការចូលរួមបំពេញការងារនេះ តាមសំណើរបស់ប្រធានគណៈកម្មាធិការត្រួតពិនិត្យគណបក្សគ្រប់ថ្នាក់ ។



គោលបំណង និងសំណូមពរ

១- លើកកម្ពស់ការយល់ដឹងអំពីតួនាទី ភារកិច្ច និងការងាររបស់មន្ត្រីទទួលបន្ទុកការងារចាត់តាំង-គណៈចាត់តាំងនៃគណៈកម្មាធិការគណបក្សក្រសួង ស្ថាប័ន អំពីគោលការណ៍ការងាររៀបចំរចនាសម្ព័ន្ធ អង្គការចាត់តាំង និងមន្ត្រីគណៈកម្មាធិការគណបក្សក្រសួងស្ថាប័ន គណៈកម្មាធិការគណបក្សមូលដ្ឋាន និងគណៈកម្មាធិការគណបក្សប្រជាជនកម្ពុជានៅក្រៅប្រទេស អំពីគោលការណ៍ការងារគ្រប់គ្រងសមាជិកគណបក្ស និងមន្ត្រីគណបក្ស។

២- លើមូលដ្ឋាននេះ ពង្រឹងលើកកម្ពស់សមត្ថភាព និងស្មារតីទទួលខុសត្រូវរបស់គណៈចាត់តាំង និងមន្ត្រីទទួលបន្ទុកការងារចាត់តាំងគ្រប់ថ្នាក់ ក្នុងការអនុវត្តតួនាទី ភារកិច្ចរបស់ខ្លួនឱ្យបានត្រឹមត្រូវតាមគោលការណ៍កំណត់របស់គណបក្ស ធ្វើជាសេនាធិការជូនគណៈកម្មាធិការគណបក្ស ដើម្បីពង្រឹងប្រសិទ្ធភាពនៃការដឹកនាំរបស់អង្គការចាត់តាំងគណបក្សគ្រប់ថ្នាក់ ពង្រឹងសាមគ្គីភាពឯកភាពផ្ទៃក្នុង និងជំនឿគាំទ្រចំពោះគណបក្ស ។

ឯកសារ

បំពាក់បំណងការងារចាត់តាំងគណបក្សក្រសួង ស្ថាប័ន

ផ្នែកទី ១: គោលការណ៍ការងារចាត់តាំងកសាងគណបក្ស និងតួនាទី ភារកិច្ចរបស់គណៈចាត់តាំង

I- គោលការណ៍ការងារចាត់តាំងកសាងគណបក្ស

II- តួនាទី ភារកិច្ច ការងារចាត់តាំងរបស់គណៈកម្មាធិការគណបក្សក្រសួង ស្ថាប័ន

ផ្នែកទី ២: គោលការណ៍ការងាររៀបចំរចនាសម្ព័ន្ធ អង្គការចាត់តាំង និងមន្ត្រីគណៈកម្មាធិការគណបក្សក្រសួង ស្ថាប័ន គណៈកម្មាធិការគណបក្សមូលដ្ឋាន និងគណៈកម្មាធិការគណបក្សប្រជាជនកម្ពុជានៅក្រៅប្រទេស

I- គណៈកម្មាធិការគណបក្សក្រសួង ស្ថាប័ន

II- គណៈកម្មាធិការគណបក្សមូលដ្ឋានចំណុះគណបក្សក្រសួង ស្ថាប័ន

III- គណៈកម្មាធិការគណបក្សប្រជាជនកម្ពុជានៅក្រៅប្រទេស

IV- សិទ្ធិសម្រេចបង្កើតអង្គការចាត់តាំង និងរៀបចំមន្ត្រីគណបក្ស

ផ្នែកទី ៣: គោលការណ៍ការងារគ្រប់គ្រងកសាងពង្រឹងពង្រីកសមាជិកគណបក្ស

I- តួនាទី គណៈកម្មាធិការគណបក្សមូលដ្ឋាន

II- ភារកិច្ចសាខាគណបក្ស

III- ភារកិច្ចសមាជិកគណបក្ស

IV- ភារកិច្ចប្រធានក្រុមបក្ស

V- ភារកិច្ចមេគ្រួសារបក្ស

VI- ការរៀបចំអនុសាខា ក្រុមបក្ស និងការប្រជុំជីវភាពបក្ស

VII. គោលការណ៍មួយចំនួននៃការងារគ្រប់គ្រងសមាជិកគណបក្ស

VIII. បែបបទនៃការបញ្ចូលសមាជិកគណបក្ស

ផ្នែកទី ៤: គោលការណ៍ការងារគ្រប់គ្រងទិន្នន័យបញ្ជីសមាជិកគណបក្ស និងមន្ត្រីគណបក្សតាមប្រព័ន្ធព័ត៌មានវិទ្យា

I. គោលការណ៍ណែនាំរបស់គណបក្ស

II. ការរៀបចំ និងបណ្តុះបណ្តាលមន្ត្រីជំនាញ IT

III. ដំណើរការប្រព័ន្ធគ្រប់គ្រងទិន្នន័យបញ្ជីសមាជិកគណបក្ស

IV. ដំណើរការប្រព័ន្ធគ្រប់គ្រងទិន្នន័យមន្ត្រីគណបក្ស